

## **Protezzjoni tad-Data - Stqarrija ta' Privatezza** **Ipproċessar tad-data personali tal-viżitaturi min-naħa tal-Qorti Ewropea tal-Awdituri**

Din l-istqarrija ta' privatezza tikkonċerna l-iproċessar, min-naħa tal-Qorti Ewropea tal-Awdituri (QEA), tad-data personali li hija tiġbor mingħand il-viżitaturi li jidhlu fil-bini tagħha.

Il-mod kif il-QEA tipproċessa u tiproteġi d-data personali tiegħek huwa deskritt hawn taħt.

### **Min huwa responsabbli għat-trattament tad-data tiegħek?**

L-attivitajiet tal-iproċessar tad-data jaqgħu taħt ir-responsabbiltà tal-Uffiċjal tas-Sigurtà Fizika.

### **Għalfejn niġbru d-data tiegħek?**

Aħna niġbru d-data tiegħek biex nagħtu aċċess għall-bini tal-QEA, biex nimmaniġġjaw u nzommu kont tal-viżitaturi kollha, u biex noħorġu l-kards ta' aċċess.

B'hekk, aħna nkunu nistgħu niehdu azzjoni fuq talba tiegħek (eż. għal żjarat ta' studju u ta' informazzjoni, jew għall-użu tal-kantin).

Għall-viżitaturi li ma jkunux marbutin permezz ta' kuntratt jew kuntratt potenzjali, il-mili tal-formola għall-viżitaturi jimplika li huma jkunu qed jagħtu l-kunsens tagħhom għall-prattiki relatati mad-data deskritti f'din l-istqarrija.

Il-viżitaturi kollha jridu jimlew din il-formola, inkella ma jingħatawx aċċess għall-bini tal-QEA.

### **Liema huma r-regoli li jirregolaw l-użu tad-data tiegħek?**

Il-qafas legali għall-iproċessar ta' data personali fi ħdan il-Qorti huwa r-[Regolament \(UE\) 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-iproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data.

Il-bażi legali għall-iproċessar tad-data personali tiegħek hija n-neċessità għat-twettiq ta' komputu fl-interess pubbliku, jiġifieri l-ġestjoni tas-sigurtà interna tal-Qorti Ewropea tal-Awdituri.

### **X-data personali niġbru?**

Il-kategoriji ta' data li jingabru huma dawn li ġejjin: l-isem u l-kunjom, id-data u l-post tat-twelid, in-nazzjonalità, il-ġeneru, l-isem tal-organizzazzjoni, l-informazzjoni fuq il-karta tal-identità (in-numru, id-data tal-ħruġ, id-data ta' skadenza u l-awtorità tal-ħruġ tal-passaport/karta tal-identità tiegħek), il-lingwa/i użata/i, in-numru tal-kard ta' aċċess, l-informazzjoni dwar l-aċċess għall-bini tal-QEA (data tal-ewwel dħul, u d-data/il-ħin tal-attivazzjoni tal-punt ta' kontroll tal-aċċess).

### **Min ikollu aċċess għall-informazzjoni tiegħek u lil min tiġi kkomunikata?**

Id-data personali tiegħek tiġi pproċessata mis-Servizz tas-Sigurtà u s-Sikurezza (SSS).

L-aċċess għal din id-data huwa limitat għat-tim tal-SSS.

Jekk tressaq ilment, id-data personali tiegħek tista' tiġi ttrasferita lil destinatariji oħra:

l-Ombudsman Ewropew, il-Kontrollur Ewropew għall-Protezzjoni tad-Data, l-Uffiċjal tal-Protezzjoni tad-Data tal-QEA.

### **X'miżuri ta' sigurtà jittiehdu bħala salvagwardja kontra l-possibbiltà ta' użu hażin tal-informazzjoni tiegħek jew ta' aċċess għaliha mingħajr awtorizzazzjoni?**

Is-settijiet tad-data jinżammu b'mod sikur fiċ-ċentru tad-data tal-QEA fil-Lussemburgu, u b'hekk huma koperti minn bosta miżuri meħuda biex jiġu protetti d-disponibbiltà, l-integrità u l-kunfidenzjalità tar-rizorsi elettronici tal-istituzzjoni.

SERVICENOW jintuza bħala proċessur għall-ġestjoni tat-talbiet għad-drittijiet ta' aċċess għall-viżitaturi. Klawzoli kuntrattwali bejn il-QEA u l-kumpanija jggarantixxu protezzjoni adegwata tad-data li tiġi pproċessata. L-aċċess għad-data personali huwa limitat għal grupp speċifiku ta' utenti. Id-drittijiet ta' aċċess jingħataw fuq bażi ta' bżonn (skont il-prinċipju ta' "ħtieġa ta' tagħrif"), filwaqt li jittiehed kont tar-rwol, il-kariga u r-responsabbiltajiet tal-persuna kkonċernata. Dawn id-drittijiet jiġu aġġornati kontinwament hekk kif l-inkarigi tal-persunal jinbidlu.

Is-Segretarju Ġenerali tal-QEA huwa kumplessivament responsabbli għall-implimentazzjoni tar-regoli dwar id-drittijiet ta' aċċess u għall-konformità mar-regoli dwar il-protezzjoni tad-data, iżda ddelega r-responsabbiltà

f'dawn l-oqsma lil entitajiet differenti. Il-Qorti għandha politika dwar is-sigurtà tal-informazzjoni, u Uffiċjal tas-Sigurtà tal-Infommazzjoni li jiżgura li l-politika tiġi implimentata b'mod korrett u li l-kontrolli relatati jiġu ttestjati għall-effiċjenza. SERVICENOW huwa ċċertifikat taħt ISO27001.

### **Għal kemm żmien inżommu d-data tiegħek?**

Id-*data* personali tiegħek tinżamm għal sena - hliet għall-informazzjoni dwar l-attivazzjoni tal-punti ta' kontroll tal-aċċess, li tinżamm għal sitt xhur.

### **X'inhuma d-drittijiet tiegħek?**

Id-drittijiet tiegħek rigward id-*data* personali tiegħek huma stipulati fl-Artikoli 17 sa 24 tar-Regolament (UE) 2018/1725.

Inti għandek id-dritt li jkollok aċċess għad-*data* personali tiegħek u li titlob li din tiġi rrettifikata mingħajr dewmien żejjed jekk ma tkunx preċiża jew kompleta.

Taħt ċerti kundizzjonijiet, inti għandek ukoll id-dritt li titlobna nħassru d-*data* personali tiegħek jew li nillimitaw l-użu tagħha. Fejn ikun applikabbli, inti għandek id-dritt li, fi kwalunkwe ħin, toġġezzjona għall-ipproċessar tad-*data* personali tiegħek, għal raġunijiet relatati mas-sitwazzjoni partikolari tiegħek, u d-dritt għall-portabbiltà tad-*data*. Aħna nqisu t-talba tiegħek, nieħdu deċiżjoni, u nikkomunikawhielek mingħajr dewmien mhux dovut u fi kwalunkwe każ fi żmien xahar minn meta nirċievu t-talba tiegħek. Dan il-perjodu jista' jiġi estiż b'xahrejn oħra, fejn ikun meħtieġ.

Inti tista' teżerċita d-drittijiet tiegħek billi tikkuntattja lill-kontrollur tad-*data* permezz tal-informazzjoni ta' kuntatt li tingħata hawn taħt.

### **Lil min għandek tikkuntattja f'każ ta' mistoqsija jew ilment?**

L-ewwel punt ta' kuntatt tiegħek huwa l-indirizz elettroniku [ECA-security@eca.europa.eu](mailto:ECA-security@eca.europa.eu).

F'każ li jkollok xi tħassib/ilment dwar l-ipproċessar tad-*data* personali tiegħek, tista' tikkuntattja, fi kwalunkwe ħin, lill-Uffiċjal tal-Protezzjoni tad-*Data* tal-QEA ([eca-data-protection@eca.europa.eu](mailto:eca-data-protection@eca.europa.eu)).

Data Protection Officer

European Court of Auditors

12 rue Alcide de Gasperi

L-1615 LUXEMBOURG

Inti għandek id-dritt li, fi kwalunkwe ħin, tipprezenta lment dwar l-ipproċessar tad-*data* personali tiegħek lill-Kontrollur Ewropew għall-Protezzjoni tad-*Data* ([edps@edps.europa.eu](mailto:edps@edps.europa.eu)).